

ANTIPATER SIDONIUS

τὸν δέ νυ δεξιτερῶν νασμῶν πέλας ἰσοπάλαιστον
τοῦτον ἐπὶ σπιθαμᾷ Βίττιον ἠγύσατο.

3685

LIII

ἦ πού σε χθονίας, Ἀρετημιάς, ἐξ ἀκάτοιο
Κωκυτοῦ θεμέναν ἴχνος ἐπ' αἰόνι,
οἰχόμενον βρέφος ἄρτι νέον φορέουσαν ἀγοστῶ,
ᾗ κτειραν θαλεραὶ Δωρίδες εἰν Αἶδα
5 πευθόμεναι τέο κῆρα· σὺ δὲ ξαίνουσα παρειάς
δάκρυσιν ἄγγειλας κείν' ἀνιαρὸν ἔπος·
“διπλόον ὠδίνασα, φίλαι, τέκος, ἄλλο μὲν ἀνδρὶ
Εὐφροني καλλιπόμαν, ἄλλο δ' ἄγω φθιμένοις.”

3690

LIV

τοῦτό τοι, Ἀρτεμίδωρε, τεῶ ἐπὶ σάματι μάτηρ
ἴαχε δωδεκέτη σὸν γοόωσα μόρον·
“ᾧλετ' ἐμᾶς ὠδίνος ὁ πᾶς πόνος †εἰς πόνον πῦρ†,
ᾧλεθ' ὁ πᾶς μέλεος γειναμένου κάματος,
5 ᾧλετο δ' ἅ ποθινὰ τέρψις σέθεν· ἐς γὰρ ἄκαμπτον,
ἐς τὸν ἀνόστητον χῶρον ἔβας ἐνέρων,
οὐδ' ἐς ἐφηβείαν ἦλθες, τέκος, ἀντὶ δὲ σείο
στάλα καὶ κωφὰ λείπεται ἄμμι κόνις.”

3695

3700